



**పైరవీలు లేకుండానే
ఉద్యోగం వచ్చింది**

మాది సాధారణ రైతు కుటుంబం. నేను, నా భార్య వ్యవసాయం చేసుకుంటూ జీవనం సాగిస్తున్నాం. మొన్న తెలంగాణ సర్కారు పోలీస్ ఉద్యోగాలు నోటిఫికేషన్ వేసింది. నా కొడుకు సాయితేజ కూడా పోలీస్ ఉద్యోగానికి దరఖాస్తు చేసింది. అన్ని పరీక్షల్లో పాస్ పోలీస్ ఉద్యోగానికి సెలెక్ట్ అయ్యింది. ఎటువంటి పైరవీలు లేకుండానే నా కొడుకుకు పోలీస్ ఉద్యోగం వచ్చింది. పైరవీలతో కాకుండా మెరిట్ సాధించడం ద్వారానే నా కొడుకు ఉద్యోగం పొందడం సంతోషంగా ఉంది. మా లాంటి మధ్య తరగతి ప్రజలకు మంచి జరగాలంటే కేఆర్ సారే ముఖ్యమంత్రిగా ఉండాలి. ఈ గవర్నమెంట్ ఉంటేనే మంచిగుంటుంది.

-**దొడ్ల ఎల్లారెడ్డి, రైతు, గంగాధర మండలం**




స్వరాష్ట్రంలో కొలువుల వెలుగులు

రాష్ట్ర సర్కారు సహకారం.. యువత కల సాకారం

- తెలంగాణ ఏర్పాటు తర్వాత పారదర్శకంగా ఉద్యోగ నియామక ప్రక్రియ**
- ఉద్యోగార్థులకు ఉచిత శిక్షణ ఇచ్చి మరి ప్రోత్సాహం**
- దశాబ్దాల తర్వాత భర్తీకి నోచుకున్న ఖాళీలు ఉమ్మడి జిల్లాలో వేలాది మందికి జాబ్స్ పేద, మధ్య తరగతి వర్గాల పిల్లలకు ఉద్యోగాలు**
- కుటుంబాల్లో హార్వార్డు తరహా**
- సీఎం కేసీఆర్ కృషితోనే తమ పిల్లల కల నెరవేరిందంటున్న తల్లిదండ్రులు**

ఉన్నోడు, లేనోడు అనే తేడా లేకుండా నిబంధనలను అనుసరించి అర్హత సాధించిన ప్రతి ఒక్కరికీ ప్రభుత్వ ఉద్యోగం ఇచ్చింది. ఏ చిన్న పైరవీ లేకుండా, నయాపైనా అవినీతికి తావులేకుండా నియామకాలు చేసింది. రోజు కూలీ పనులు చేసుకొని కుటుంబాలు, మారుమూల అడవుల్లోని పూరిగుడిసెల్లో ఉండే కుటుంబాలు, రెక్కాడితే గానీ డొక్కాడని కుటుంబాల నుంచి వచ్చిన బిడ్డలు ఎంతో మంది బీఆర్ఎస్ హయాంలో ప్రభుత్వ ఉద్యోగులయ్యారు. ఈ క్రమంలో రాష్ట్ర ఏర్పాటు తర్వాత సర్కారు కొలువుల్లో చేరిన వివిధ ఉద్యోగుల కుటుంబాలను 'నమస్తే తెలంగాణ బృందం కలిసి వారి అభిప్రాయాలను, అనుభూతులను తెలుసుకునే ప్రయత్నం చేసింది. ఆ సమయంలో వారి పిల్లలకు ఉద్యోగాలు వరించాయని, పేద కుటుంబాలకు ఆయనే శ్రీరామరక్ష అంటూ కొనియాడుతున్నారు.



**పైసా ఖర్చు లేకుండా ప్రభుత్వ
ఉద్యోగి అయ్యాడు**

ఉన్నత చదువులు చదివిన నా భర్త రేమిడి మల్లారెడ్డి సమైక్య పాలనలో ప్రభుత్వ కళాశాలలో ఒప్పంద అధ్యాపకుడిగా, నేను ప్రైవేటు పాఠశాలలో ఉద్యోగాలు చేసిపోళ్లం. ప్రతి నెల వచ్చే అరకొర ఆదాయంతో ఇబ్బందులు పడేటోళ్లం. సీమాంధ్ర పాలకుల నిర్లక్ష్యంతో ఇతర ప్రాంతాల్లో ఉద్యోగ బాధ్యతలు అప్పగించగా, నా భర్త ఓ చోట, నేను ఓ చోట, నాపిల్లలు మరోచోట చదువుకుంటూ చెట్టుకొకరు పుట్టుకొకరుగా మారాము. పదహారేళ్లగా చేస్తున్న వెటిచారికి రికి తెలంగాణ ప్రభుత్వం విముక్తి కల్పించింది. తెలంగాణ ఆవిర్భావానంతరం ఎన్ని కల్లో ఇచ్చిన హామీ మేరకు నయా పైసా ఖర్చు లేకుండా నా భర్త ప్రభుత్వ ఉద్యోగి అయ్యాడు. ఇది సీఎం కేసీఆర్ తోనే సాధ్యమైంది. దేవుడి రూపంలో వచ్చిన సీఎం కేసీఆర్ కాంట్రాక్టు ఉద్యోగులను క్రమబద్ధీకరించడంతో గతేడాది నుంచి మా కుటుంబం మంతా ఆకే చోట నివసిస్తున్నాం. నగరానికి సమీపంలోని ప్రభుత్వ కళాశాలలో నా భర్త అధ్యాపకుడిగా విధులు నిర్వహిస్తుంది.

-**రేమిడి శైలజ, ప్రభుత్వ అధ్యాపకుడు మల్లారెడ్డి భార్య (కరీంనగర్ జిల్లా)**

రాజన్న సిరిసిల్ల, అక్టోబర్ 31(నమస్తే తెలంగాణ): 'నీళ్లు.. నిధులు.. నియామకాలు' అన్న నినాదంతో మొదలైన తెలంగాణ ఉద్యమం, క్రమంగా లక్ష్యం వైపు సాగడం, అనేక ఇక్కట్లను, నిర్బంధాలను దాటుకొని గమ్యాన్ని ముద్దాడడం తెలిసిన విషయమే. రాష్ట్ర ఆవిర్భావం తర్వాత మూడున్నర కోట్ల జనాల ఆశలు, ఆశయాల మధ్య కొలువుదీరిన బీఆర్ఎస్ ప్రభుత్వం, ప్రత్యేక రాష్ట్ర ఉద్యమ లక్ష్యాలను సాధించేందుకు ఉపక్రమించింది. 1973 తర్వాత ప్రభుత్వాలకు సర్కారీ రిక్రూట్మెంట్లను తగ్గించి వేయగా, 1989 తర్వాత పూర్తిగా నిలిపివేశాయి. 1989 తర్వాత దళ వారిగా ఉపాధ్యాయ ఉద్యోగాలు మినహా మరే పోస్టులనూ పెద్ద ఎత్తున భర్తీ చేసిన దాఖలాల్లేవు. దీంతో 1990-2014 మధ్య యువత ప్రభుత్వ ఉద్యోగాలు లేక అనేక ఇబ్బందులకు గురైంది. గత ప్రభుత్వాల దుర్మార్గాన్ని గుర్తించిన బీఆర్ఎస్, అధికార పగ్గాలు చేపట్టిన తర్వాత టీఎస్పీఎస్సీ ద్వారా నిరంతరం ఉద్యోగ భర్తీ ప్రక్రియ నిర్వహించాలనీ, రెగ్యులర్ నోటిఫికేషన్లు జారీ చేయాలని భావించింది. అందుకు తగ్గట్టు మార్గదర్శకాలు జారీ చేసింది. 2014 జూన్ 2 తర్వాత ప్రత్యేక రాష్ట్రంలో పలు రెగ్యులర్ ప్రభుత్వ ఉద్యోగాలకు సర్కారు నోటిఫికేషన్లు జారీ చేయడంతో పాటు భర్తీ కూడా పూర్తి చేసింది. పంచాయతీరాజ్, ఆర్డబ్ల్యూఎస్, మున్సిపల్, మిషన్ భగీరథ, రెండు పడక గదుల పథకాలను వేగవంతంగా ముందుకు తీసుకువెళ్లడం వందలాది ఇంజనీరింగ్ పోస్టుల నియామకం చేపట్టింది. విశ్వవిద్యాలయాల నుంచి సాంకేతిక డిగ్రీ పట్టాను పొంది, బయట ప్రపంచంలోకి వచ్చిన యువత, సర్కారు ద్వారా అందివచ్చిన అవకాశాలను సద్వినియోగం చేసుకున్నది. పాతికేళ్ల లోపు వయసులోనే అసిస్టెంట్ ఇంజనీర్లుగా, ఎన్ఐఐలుగా కాన్స్టేబుల్లుగా, వ్యవసాయాధికారులుగా ఉద్యోగాల్లో చేరి పోయారు. ట్రాన్స్ కో, జెన్ కోల్లోనూ ఉద్యోగాలు చేపట్టారు. ఐదువేల ఎకరాలైన ప్రమాణికంగా తీసుకొని ఆయా రైతులకు సేద్య సలహాలు, సూచనలు ఇచ్చేందుకు గానూ ప్రభుత్వం 5వేల మంది ఏకావోలను నియమించింది. ఇలా ప్రతిశాఖలోనూ ఉద్యోగాలను భర్తీ చేసింది. ప్రభుత్వ ఉద్యోగమే లక్ష్యంగా కష్టపడి చదివిన వారికి పారదర్శకంగా ఉద్యోగాలు కల్పించింది.

పారదర్శకతతోనే ఇద్దర బిడ్డలకు ఉద్యోగాలు వచ్చినై



పేద కుటుంబానికి చెందిన నా ఇద్దరు పిల్లలకు ప్రభుత్వ పారదర్శకత వల్లే ఉద్యోగాలు వచ్చినై. తెలంగాణ ప్రభుత్వం ఒకే సారి 1032 ఉద్యోగాలకు నోటిఫికేషన్ ఇచ్చింది. టీఎస్పీఎస్సీ ద్వారా ఎంతో పారదర్శకంగా ఉద్యోగాలకు ఎంపిక చేసిండ్లు. ఎలాంటి పక్షపాతం చూపకుండా ప్రతిభకు పట్టం కట్టిండ్లు. నా పెద్దకొడుకు మీసాల రాజు ఎలాంటి కోవింగ్ లేకుండా సాంతంగానే పోటీ పరీక్షలు రాసిండ్లు. 2015లో గ్రూప్-2 పరీక్షలు రాయగా వాటి ఫలితాలు ఆలస్యంగా వచ్చినయి. అంతలోనే పంచాయతీ కార్యదర్శి నోటిఫికేషన్ విడుదలైంది. ఇందులో ఉద్యోగాన్ని సాధించగా, అసంతరం గ్రూప్-2 ఫలితాలు కూడా విడుదలైనయి. ఈ ఫలితాల్లో ఎఎస్ఎస్ ఉద్యోగానికి ఎంపికైండ్లు. చిన్నోడు 2016లోనే పోలీస్ కాన్స్టేబుల్ కోసం ప్రయత్నించుండ్లు. కానీ ఎంపిక కాలేండ్లు. అసంతరం 2019లో విడుదలైన నోటిఫికేషన్తో పోలీస్ కాన్స్టేబుల్ గా ఎంపికైండ్లు. ఉద్యోగం కావాలంటే కష్టపడాలే. తప్ప ఇంకా ఏదీ ఆకెర్ లేదని అని నా ఇద్దరు కొడుకులు నిరూపించిండ్లు.

-**మీసాల లక్ష్మణ్, రైతు (మంథన్)**

కేసీఆర్ దయతోనే రైతు బిడ్డ పోలీస్ అయ్యాడు

తెలంగాణ ప్రభుత్వం ఇచ్చిన కొలువులతోనే రైతు బిడ్డ పోలీస్ అయ్యాడు. మాకు మూడు ఎకరాల భూమి ఉంది. వ్యవసాయం చేసుకుంటూ కుటుంబాన్ని పోషించుకుంటున్నాం. సీఎం కేసీఆర్ సారే ప్రతి ఏటా ఉద్యోగాలు ఎత్తండని డిగ్రీ సదువుకున్న నా కొడుకు చందును మంచిగ సదువుకొమ్మని హన్మకొండలోనే ఉంచిన. 2018లో కాన్స్టేబుల్, ఏకావో పరీక్ష రాసిండ్లు. మార్కులు తక్కువ అచ్చి ఉద్యోగం కాలేండ్లు. అయినా పట్టువదలక సదువుకున్నాం. తెలంగాణ ప్రభుత్వం మళ్లీ కాన్స్టేబుల్, ఎన్ఐ ఉద్యోగాలకు పోస్టులు ఏసిండ్లు. రెండు పరీక్షలు రాసిండ్లు. ఇందులో సీఎస్ఐ కాన్స్టేబుల్ ఉద్యోగానికి ఎంపికైండ్లు. కాయాకష్టం జేసుకొని బతికే మాకు తెలంగాణ అస్ట్రే పిల్లల బతుకులు బాగైతే అని అనుకున్నం, గట్టనే అయిండ్లు. నేను రైతును.. నా బిడ్డ పోలీస్ అయ్యాడు. సీఎం కేసీఆర్ దయతోనే రైతుల బతుకులు మారుడే గాదు మా బిడ్డల బతుకులు గూడ మారిండ్లు. నేను, నా కుటుంబ సభ్యులందరం సీఎం కేసీఆర్ సారుకు జీవితాంతం రుణపడి ఉంటాం.

-**తడిగొప్పల శ్రీనివాస్, రైతు, కనపర్తి (వీణవంక)**



స్వరాష్ట్రంతోనే నా బిడ్డకు ఉద్యోగమచ్చింది

నా పేరు రేణిగుంట మహేందర్. నేను సాంచాలు నడిపిస్తా. నా భార్య మమత బీడిలు చుడుతది. మేము రాజన్న సిరిసిల్ల జిల్లా కేంద్రంలో ఉంటాం. మాకు ఇద్దరు కొడుకులు సాయి, వివేక్, కూతురు లాస్య ఉన్నారు. ఆరేండ్ల కింద నెలకు రూ.10వేల పగార కూడా కాలేండ్లు. కేసీఆర్ సారు వచ్చినంత బతుకమ్మ తీరాల తయారీ ఆర్డర్ ఇచ్చిండ్లు. నెలకు రూ.15వేల నుంచి రూ.20వేలు సంపాదిస్తున్నా. నా పిల్లలను సర్కారు బడిలోనే ఇంటర్ వరకు చదివించినా. పెద్ద కొడుకు సాయి పదో తరగతిలోనే 543 మార్కులు తెచ్చుకున్నాడు. నెహ్రూనగర్ సర్కారు బడి సార్లందరు సంతోషపడ్డారు. సాయిని మెచ్చుకున్నాం. నీ కొడుకు సదువులో హుషారున్నాడు. మంచి ఉద్యోగం సంపాదిస్తాడని అప్పుడే చెప్పిండ్లు. తెలంగాణ వచ్చింది.. ఉద్యోగాలు కూడా వస్తయని చెప్పిండ్లు. సార్లు చెప్పినంత మా పిల్లలకు కొలువుల వత్తయన్న నమ్మకంతో రాత్రిపెళ్లీ, దినపెళ్లీ చేసి పగార ఎక్కువ తెచ్చి పిల్లలను చదివించినా. ఎంసెట్లో ర్యాంకు వచ్చింది. హైదరాబాద్లో ప్రైవేట్ కాలేజీలో సీబొచ్చింది. పోలీస్ జాబ్ చేయాలన్న కోరిక మా సాయికి బాగుండే. పుస్తకాలు కొనడానికి స్థావత లేక సిరిసిల్ల గ్రంథాలయంలో రోజు పాఠ్యాల, సాయంత్రం పోయి చదువుకున్నాడు. పరీక్ష రాసిండ్లు. ఆగస్టులో వచ్చిన ఫలితాలలో రాజన్న జోన్-3లో టాప్-2 ర్యాంకు తెచ్చుకున్నాడు. ఇప్పుడు హైదరాబాద్లో ఎన్ఐఐగా ట్రైనింగ్ చేస్తుండ్లు. తెలంగాణ రావడం వల్లనే నా కొడుకు తొందరగా ఉద్యోగం వచ్చింది. ఎన్ఐఐ అయితున్నందుకు మేముంతా సంతోషపడుతున్నం. మా చిన్నకొడుకు వివేక్ డిగ్రీ, కూతురు లాస్య పదో తరగతి చదువుతున్నది. వాళ్లు కూడ సర్కారులోని చదువుకుంటున్నారు. వాళ్లిద్దరినీ మంచిగ చదివిస్తున్నం.

-**రేణిగుంట మహేందర్-ముమత దంపతులు (తెలంగాణాచౌక్)**

